

Bakıda XXIII Azərbaycan Beynəlxalq Telekommunikasiya və İnfomasiya Texnologiyaları Sərgisi keçirilir

Dekabrın 5-də Bakı Ekspo Mərkəzində informasiya və kommunikasiya texnologiyaları (İKT) sahəsi üzrə ən böyük ixtisaslaşmış tədbir - "Bakutel-2017" XXIII Azərbaycan Beynəlxalq Telekommunikasiya və İnfomasiya Texnologiyaları Sərgi və Konfransı işə başlayıb. Bununla da "Yüksək Texnologiyalar Həftəsi"nə start verilib.

AZERTAC xəbər verir ki, sərginin açılış mərasimində nəqliyyat, rabitə və yüksək texnologiyalar naziri Ramin Quluzadə bildirib ki, ənənəvi olaraq 20 il-dən artıq bir müddətdə keçirilən tədbir ölkəmizdə İKT-nin müxtəlif istiqamətləri üzrə əldə olunan mühüm nailiyyətlərin nümayishi, yeni texnologiyalar və həllərlə tanışlıq, iştirakçı xarici ölkə və şirkətlərə qarşılıqlı faydalı əməkdaşlığı və təcrübə mübadiləsinin genişləndirilməsi baxımından mühüm əhəmiyyət kəsb edir.

"Caspian Event Organisers" şirkətinin baş direktoru Edvard Stroon builki sərgidə dünyanın 20 ölkəsini təmsil edən 192 şirkətin iştirak etdiyini deyib. Onların arasında Azərbaycan, Amerika Birləşmiş Ştatları, Birləşmiş Ərəb Əmir-



likləri, Çin, Finlandiya, Fransa, İsveç, Niderland Krallığı, Türkiye və digər ölkələr var. E.Stroon qeyd edib ki, iştirakçılar arasında aparıcı İKT şirkətləri, mobil operatorlar, rabitə operatorları, internet provayderləri, sistem integratorları və tanınmış brendlərin distributerləri yer alır. Tədbir iştirakçılarının 40 faizini "Bakutel" sərgisinin daimi eksponentləri təşkil edir. Bu il debütantlar sərgi iştirakçılarının 30 faizini təşkil edir.

Daha sonra sahə üzrə beynəlxalq təşkilatların rehberləri, xarici ölkələrin nazirləri sərgi ilə tanış olub. Beynəlxalq Telekommunikasiya İttifaqının baş katibi Houlin Cjao, Regional Rabitə Birliyinin baş direktoru Nurudin Muhiddinov, iqtisadi Əməkdaşlıq Təşkilatının baş katibi Xəlil İbrahim Akça, İran İslam Respublikasının rabitə və infomasiya texnologiyaları naziri Məhəmməd Cavad Azəri Cəhromi, Rusiya Federasiyası-

sının rabitə və kütləvi kommunikasiyalar naziri Nikolay Nikiforov, Türkiyə Respublikasının nəqliyyat, dənizçilik və kommunikasiya naziri Əhməd Arslan, Qazaxıstan Respublikasının infomasiya və Rabitə Nazirliyinin Telekommunikasiya üzrə komitəsinin sədri Adil Kojihov, Belarus Respublikasının rabitə və infomasiyalasdırma nazirinin müavini Anna Ryabova, Əfqanistan Respublikasının rabitə və infomasiya texnologiyaları nazirinin müavini Məhəmməd Hadi Hədayati, Birləşmiş Ərəb Əmirliliklərinin Telekommunikasiya Sektorunun Tənzimlənməsi üzrə Ümumi idarənin baş direktoru Hamad Al Mənsuri, "Intersputnik"ın baş direktoru Vadim Belov sərgini ziyanət ediblər.

Dörd gün davam edəcək sərgidə yeni nəsil IT üzrə həll variantları, milli genişzolaqlı internet, 4G-5G mobil texnologiyalar, bank texnologiyaları, optik lifli texnologiya və "bulud" texnologiyaları üzrə xidmətlər təklif olunur.

Sərginin işgüzar tədbirlərdən ibarət 4 günlük programı da olduqca zəngindir. Sərginin programı müxtəlif konfrans və görüşlərdən ibarətdir.